

జాతః ప్రజానాంపతి రుగ్రతేజా జ్ఞానం పరం తత్త్వభావం విదిత్వా ।  
సృష్టిం సిస్సక్షుః క్షుభితో2తి కోపాత్ అవృద్ధి కాలే జగతః ప్రకామమ్ ॥ 01 ॥

తపస్యతో2తః స్థిరకీర్తిః పురాణో రజస్తమోధ్వస్త గతిర్బభూవ ।  
వరో వరేణ్యో వరదఃప్రతాపీ కృష్ణారుణఃపురుషః పింగనేత్రః ॥ 02 ॥

రుదన్నుక్తో బ్రహ్మణా మారుద త్వం రుద్రస్తతో2సా వభవత్ పురాణః ।  
నయస్వ సృష్టిం వితతస్వరూపాం భవాన్ సమర్థో2సి మహానుభావ ॥ 03 ॥

ఇత్యుక్త మాత్ర స్ఫులిలే మమజ్జం అగ్నే ససర్జాత్మ భవాయ దక్షః ।  
కస్థే తదా దేవవరే వితేనుః సృషింతు తే మానసా బ్రహ్మజాతాః ॥ 04 ॥

ఘనం యదా తై ర్వితతం వియచ్చ భూమిభ్య సర్వాశ్చ దిశశ్చ లోకాః ।  
తదా స సర్వజ్ఞతయా చకార ధనుశ్చతుర్వింశతి హస్తమాత్రమ్ ॥ 05 ॥

ఆగమ్య తత్రైవ పితామహస్తు భవం ప్రతీతః సంపరిష్యజ్య దేవాన్ ।  
భక్త్యోపేతాన్ వీక్షయద్ దేవదేవాన్ విజ్ఞాన మంతః కురు వీరబాహో ॥ 06 ॥

॥ రుద్ర ఉవోచ ॥

సృష్టః పూర్వం భవతా2హం నచేమే కస్మాన్న భాగం పరికల్పయంతి ।  
యజ్ఞోద్భవం తేన రుషా మయేమే హృతజ్ఞానా వికృతా దేవదేవ ॥ 07 ॥

బ్రహ్మో పశుపతిం ప్రాహ ప్రసన్నేనాంత రాత్మనా ।  
చతుర్దశీ తే దేవేశ తిథి రస్తు నసంశయః ॥ 08 ॥

యశ్చైతత్ శృణుయాన్నిత్యం ప్రాత రుత్థాయ మానసః ।  
సర్వపాప వినిర్ముక్తః రుద్రలోక మవాప్నుయత్ ॥ 09 ॥

॥ దేవకృత సౌర్య చ్ఛ్రితమ్ ॥

భవాన్ ప్రసూతిః జగతః పురాణః ప్రయాసి విశ్వం ప్రలయే చ హంసి ।  
సముత్థితో నాథ శమం ప్రయాహి మా దేవ లోకాన్ ఘ్నష కర్మ సాక్షిన్ ॥ 01 ॥

త్వయా తతం సర్వత ఏవ తేజః ప్రతాపినా సూర్య యజుః ప్రవృత్తే ।  
తిగ్మం రథాంగం తవ దేవకల్పం కాలాంత మధ్యాంతకరం వదంతి ॥ 02 ॥

ప్రభాకర స్త్వం రవి రాదిదేవ ఆత్మా సమస్తస్య చరాచరస్య ।  
పితామహస్త్వం వరణో యమశ్చ భూతం భవిష్యచ్చ వదంతి సిద్ధాః ॥ 03 ॥

ధ్యాంతం ప్రణుత్త్వం సురలోకపూజ్య ప్రయాహి శ్రాద్ధం పితరో వదంతి ।  
వేదాంత వేద్యోసి మఖేషు దేవ త్వం హూయసే విష్ణు రసి ప్రసహ్య ॥ 04 ॥

ఇతి స్తుత స్తైః సురనాథ భక్త్యా ప్రపాహి శంభో న ఇతి ప్రసహ్య ।  
ఏవ ముక్త స్తదా దేవైః సౌమ్యాం మూర్తి మథాకరోత్ ।  
ప్రకాశత్వం జగామాశు దేవతానాం మహాప్రభుః ॥ 05 ॥

ఏతత్ సర్వం సురాణాం తు దహనం శామితం పురా ।  
సప్తమ్యాం ఖలు సూర్యేణ మూర్తిత్వం కృతవాన్ భువి ॥ 06 ॥

ఏతాం యః పురుషో భక్త్యా ఉపాస్తే సూర్యమర్చయేత్ ।  
భాస్కరేణ చ తస్యా సౌ ఫలమిష్టం ప్రయచ్ఛతి ॥ 07 ॥

ఏతత్ తే కథితం రాజన్ సూర్యాఖ్యానం పురాతనమ్ ।  
ఆదిమన్వంతరే వృత్తం మాతరః శృణు సాంప్రతమ్ ॥ 08 ॥  
॥ ఇతి శ్రీ వరోహపురోణే భగవద్భక్తి ప్రకాశంశో2ద్వయః ॥

॥ అథ క్షమాప్రార్థనా ॥

యదక్షర పదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమో2స్తుతే ॥

॥ అథ భగవత్సమర్పణమ్ ॥

కాయేన వాచా మనసేంద్రియైర్వా, బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై, నారాయణాయేతి సమర్పయామి ॥

॥ అథ మంగళమ్ ॥

శ్రియః కాంతాయ కళ్యాణనిధయే నిధయే2ర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

౪౪౪